

JEZU KRISTACHEA BHOV POVITR KUDDI ANI ROGTACHI DOBAJIK POROB

FIRGOJENT GONVLLIK VORSACHE UGTTAVNNECHEM MIS

7th June 2026

VIXOI: “*Mhojem Mas Khorem Khann, Mhojem Rogot Khorem Pivonn*”

Gayonank Suchna:

Proves	-	Hem Mhojea ugddasak korat	A - 14
D.T.V.	-	Nixkollonk nirmoll unddo	C - 27
Krist-Prosad	-	Mhojem masu khorem khann	D - 30
Xevott	-	Theme Song	

SURVATECHIM UTRAM:

Pritichea bhavam-bhoinnimno,

aiz akhi Povitr-Sobha Jezu Kristachea Bhov Povitr Kuddi ani Rogtachi Dobajik Porob somarombhta. Aichea porbecho vixoi zaun asa: “*Mhojem Mas Khorem Khann, Mhojem Rogot Khorem Pivonn.*” Povitr Misachea Bhettent Jezu amkam aplea Bhov Povitr Kuddi ani Rogta vorvim atmik boll dita ani “Mhoje Sovem Rigun Ravat – Abide in Me” hea bhorvaxean amkam aplea mogan ekvottaita.

Aiz amchea Gõy-Damanvchea Mha-dhormprantant 2026-2027 Gonvllik vorsachi survat ami kortanv. Tor novea gonvllik vorsant, ami soglleannim misa-bhettentlean Devachem boll gheun, Jezu sovem rigun ravun, subham follam diunk ani Kristi jivitant odik vaddunk amkam soglleank Devachi kurpa hea misa-bhettentlean ami magum-ia.

VACHOP: 1st Reading – D.S. 8:2-3, 14b-16a
2nd Reading – 1 Kor. 10: 16-17
Gospel – Ju. 6: 51-58

PRACHITACHI RIT:

Monis unddeanuch nhoi, tor Sorvesporachea tonddantlem bhair sorta tea sogtta vorvim jiyeta

Somia Jezu, Misache Bhettent Utrachea Sevadhorma vorvim Tujem Utor amkam favo zata. Thodde pavtti tem chitan aikunk, ani amchea jivitant pallunk ami chukleanv. Amkam bhogos. **Somia kaklut kor**

Ekuch unddo dekhun, ami zor-ui zaitim zannam, tor-ui ekuch kudd zatany Krista Jezu, Tunvem sthaploli Misachi Bhatt amkam eka-meka sovem mogan ani ekvottan jiyeunk apoita. Thodde pavtti ami ekvottan jiyeunche suater, bhed-bhav, vegllochar korun jiyeleanv ani oslea monan ami Misache Bhettent vantto ghetla. Amkam bhogos.

Krista kaklut kor

Mhojem Mas khorem Khann ani Mhojem Rogot khorem Pivonn

Somia Jezu, Misache Bhettent Tum khoreponnim hajir asai Thodde pavtti Tujem asnnem ami kallzant gheunk-ui ami chukleanv. Amkam bhogos. **Somia kaklut kor.**

Iadnik amcher Povitr Udkacho xinvor ghaltana, git korum-ia, ‘*Vhanv vhanv jivea udka*’

BHAVARTHEANCHEM MAGNNEM:

1. Povitr-Sobhechea fuddaream pasot magum-ia

Amchea Povitr-Sobhechea fuddareamni, Povitr Misachi Bhatt bhoktiponni ani bhavarthan somarombunk ani Povitr Misachi xikvonn aple porjek hurben diunk tankam Bapacho adar magum-ia.

2. Sorkari fuddaream pasot magum-ia

Amchea sorkari fuddareamni, kherit bhaxen Kristi fuddareamni soglle torecho bhed-bhav ani vegllochiar pois korun somazant nit, xanti ani ekvott haddunk vaurunk tankam Bapacho adar magum-ia.

3. Gõy-Damanvchea Mhadhormprantlea sogllea vangddeam pasot magum-ia

Aiz survat kelolea Gonvllik Vorsacho vixoi, “*Mhoje Sovem Rigun Ravat*” amchea monant dhorun, dhormporgottnechea vaurant misoll asloleani Jezu sovem ekvottant ravun, zobabdaren vaurunk, Bapa lagim kurpa magum-ia.

4. Amche firgojent ailolea novea Gonvll’liam pasot magum-ia.

Hea Gonvllik vorsa thaun amche firgojent, novo iadnik Fr. Peter Simon Mascarenhas amkam favo zala. Tor tankam amche firgojent aplo vavr suru kortana Povitr Atmeachea denneamnim ani bore-bholaiken bhorum mhonn magum-ia ani Tanchea fuddariponna ani marg-dorxonna khal amcho bhavart odhik khol zaunk ani amcho ekchar odhik mozbut zaunk Bapachem boll magum-ia.

5. Aichea misachimandavollkortolea _____

_____ ani amam firgozkaram pasot magum-ia Dor ek firgozkaracho bhavarth Misache Bhetta vixim kholaunk ani bhoktiponnan ani kurpen Misache Bhettent vantto gheunk amkam Bapacho adar magum-ia.

Bhettovnni: UNDDO –SORO

“Rigun ravat Mhoje sovem, Hanv-ui ravtam tumche sovem.”

Amchea Gonvlli Bapamni, iadnikamni, dharmik fuddareamni ani sogllea loukik bhava-bhoinnamni Povitr Snana vorvim favo zalolea apovneak mogan visvaxi raunk, hea novea govllik vorsant sonvskarantlean, kherit bhaxen hea Unddea ani Soreant favo zatolea Jezuk xevunk otrekun, ani Jezunt rigun ravpache anvde hea unddea ani soreache khunnetlean ami Bapak ubharum-ia.